

1608.

Врз основа на член 158-с точка 1), член 102 став (2), член 74 точка 9) и член 104 став (1) точка 8) од Законот за супервизија на осигурување („Службен весник на Република Македонија“ бр.27/2002, 79/2007, 88/2008, 67/2010, 44/2011, 188/2013, 112/2014, 153/2015, 192/2015, 23/2016, 83/2018 и 198/2018) и („Службен весник на Република Северна Македонија“ бр.101/2019 и 31/2020), Советот на експерти на Агенцијата за супервизија на осигурување, на седница одржана на 9.5.2022 година, донесе

П РА В И Л Н И К
ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА СТАТИСТИЧКИТЕ ОСИГУРИТЕЛНИ СТАНДАРДИ НА ДРУШТВАТА ЗА ОСИГУРУВАЊЕ И/ИЛИ РЕОСИГУРУВАЊЕ

Член 1

(1) Во Правилникот за статистичките осигурителни стандарди на друштвата за осигурување и/или реосигурување („Службен весник на Република Македонија“ бр. 5/2011, 167/2011, 189/2013 и 22/2016), во член 2 став (1) во точката 1) по зборовите: „СП-10 (н.о.)“ се става записка, сврзникот „и“ се брише, а по зборовите: „СП-99“ се додаваат зборовите: „и СП-100.“.

(2) Во точката 2) по зборовите: „СП-8 (н.р.)“ се става записка, сврзникот „и“ се брише, а по зборовите: „СП-99“ се додаваат зборовите: „и СП-100.“.

(3) Во точката 4), по зборовите: „СП-8 (ж.о.)“ се става записка, сврзникот „и“ се брише, а по зборовите: „СП-99“ се става записка и се додаваат зборовите: „СП-100 и СП-4-ВУ_МР (ж.о.)“.

Член 2

Во член 5 став (2) по зборовите: „СП-99“ записката се брише, и се додаваат зборовите: „и СП-100“.

Член 3

Во член 6 став (3) по зборовите: „СП-6-АО (н.р.)“ се става записка, сврзникот „и“ се брише а по зборовите: „СП-5 (ж.о.)“ се додаваат зборовите: „и СП-100.“.

Член 4

(1) Во Статистичките осигурителни обрасци кои се содржани во прилогот кон правилникот, образецот СП-2 (н.о.) се заменува со нов образец СП-2 (н.о.) кој е даден во прилог на овој правилник и е негов составен дел.

(2) Образецот СП-5 (н.р.) се заменува со нов образец СП-5 (н.р.) кој е даден во прилог на овој правилник и е негов составен дел.

(3) По образецот СП-6 АО (н.р.) се додава нов образец СП-8 (н.р.) кој е даден во прилог на овој правилник и е негов составен дел.

(4) Образецот СП-4 (ж.р.) се заменува со нов образец СП-4 (ж.р.) кој е даден во прилог на овој правилник и е негов составен дел.

(5) По образецот СП-99 се додаваат два нови обрасци: СП-4-ВУ_МР (ж.о.) и СП-100 кои се дадени во прилог на овој правилник и се негов составен дел.

Член 5

Во Упатството за пополнување на статистичките осигурителни стандарди кое е содржано во прилогот кон правилникот по точката 22 се додава нови точки 23 и 24 кои гласат:

“23. Образец СП-4-ВУ_МР (ж.о.): Валутна структура на нето математичката резерва

Образецот СП-4-ВУ_МР (ж.о.) го пополнува само Друштвото коешто врши работи за осигурување на живот и е наменет за прикажување на податоци за валутната структура на математичката резерва.

Друштвото за осигурување на живот треба да ги прилагоди своите вложувања на средствата кои ја покриваат математичката резерва со своите обврски кои произлегуваат од договорите за осигурување, чии износи зависат од промените на девизиот курс на странските валути најмалку до 80%.

Овој образец е наменет за внесување на податоци за нето математичката резерва, по валути по соодветни класи на осигурување и поделбата на класите согласно овој образец.

Износите кои се прикажуваат во колоните за Математичка резерва (странска валута) треба да бидат прикажани во илјади денари (денарска противвредност пресметана според средниот курс на Народна банка на Република Северна Македонија на последниот ден од пресметковниот периодот). Бројот на колони зависи од бројот на различни валути во валутната структура на математичката резерва и може да се додадат дополнителни колони во образецот и за други валути доколку е потребно.

Збирот на прикажаните износи за сите валути на математичката резерва треба да се совпаѓа со износот на нето математичката резерва прикажан во образецот ВМР: Вложувања на средствата кои ја покриваат математичката резерва, ќелија [IV-4].

24. Образец СП-100: Податоци за склучени договори за осигурување чие право на користење е пренесено (винкулирано)

Образецот СП-100 го пополнуваат сите друштва за осигурување. Овој образец е наменет за прикажување на податоци за договори за осигурување чие право на користење е пренесено (винкулирано) на трето лице (правно или физичко), при што посебно се прикажуваат податоци за договори за осигурување кои се винкулирани во корист на банките заради обезбедување на кредити, или на други субјекти за останати цели.

Во овој извештај се внесуваат основни податоци за договорите кои се винкулирани, како што се: Број на склучени договори, Број на активни договори, Индивидуални ризици, Агрегирани суми на осигурување и Бруто полисирана премија. Секој параметар се пополнува согласно поделбата на редиците, односно класите на осигурување од овој образец. Притоа треба да се впишат износи, согласно поделбата на оваа табела, за следните параметри:

24.1 Број на склучени договори - се внесува бројот на договори што се склучени во Периодот (по однос на нови клиенти или обновени договори) и се винкулирани во корист на трето лице. Во овој параметар не влегуваат склучените договори во Периодот коишто биле сторнирани во истиот Период.

Ако е склучена една полиса која покрива ризици од повеќе класи на осигурување, а само одреден ризик е винкулиран во корист на трето лице, тогаш во извештајот се пополнуваат податоци (број на склучени договори, број на активни договори, индивидуални ризици, агрегирани суми на осигурување и бруто полисирана премија) само за ризикот кој е винкулиран.

Ако е склучена една полиса за колективно осигурување, тогаш се брои само еднаш.

Доколку договорот покрива осигурени настани по однос на различни класи на осигурување, тогаш договорот се внесува во секоја класа на осигурување, согласно поделбата на класите на осигурување од овој образец.

Агрегираниот износ на овој параметар збирно за сите класи на осигурување претставува број на склучени договори, без разлика дали полисата покрива ризици кои се винкулирани од една или повеќе класи на осигурување.

24.2. Број на активни договори- се внесува бројот на активни договори на последниот ден од Периодот кои се винкулирани во корист на трето лице.

Ако е издадена една полиса за колективно осигурување, тогаш се брои само еднаш.

Доколку договорот покрива осигурени настани по однос на различни класи на осигурување, тогаш договорот се внесува во секоја класа на осигурување, согласно поделбата на класите на осигурување од овој образец.

Агрегираниот износ на овој параметар збирно за сите класи на осигурување претставува број на активни договори, без разлика дали полисата покрива ризици кои се винкулираат од една или повеќе класи на осигурување.

24.3. Индивидуални ризици- се внесува број на осигурени:

- физички или правни лица (за класите 1, 2, 13, 14, 15, 16, 17, 18),

- возила (за класите 3, 4, 5, 6, 10, 11, 12),

- тури-испораки (за класата 7);

по однос на активните договори кои се винкулирани во однос на трето лице.

24.4 Агрегирани суми на осигурување- се внесува агрегирана сума на осигурување (во илјади денари), за дадена класа на осигурување којашто има ограничено осигурително покритие, по сите активни договори за осигурување, со состојба на последниот ден од Периодот, чие право на користење е пренесено (винкулирано).

Доколку во договорот се вклучени повеќе ризици (од една или повеќе класи на осигурување), тогаш:

24.4. а) во случај на целосна штета по однос на сите ризици покриени со договорот, осигурените суми се собираат (т.е. не се содржани една во друга), тогаш, доколку ризиците припаѓаат на една класа на осигурување, агрегираната сума на осигурување претставува збир на осигурените суми за сите ризици. Доколку ризиците припаѓаат на повеќе класи на осигурување, тогаш збирот од осигурени суми на соодветните ризици се прикажува одделно во секоја класа на осигурување. Во овој случај осигурената сума за сите класи на осигурување ќе биде збир од поединечните класи на осигурување.

24.4.б) ако во максималната осигурена сума се содржани осигурените суми на одделните ризици, тогаш, доколку ризиците припаѓаат на една класа на осигурување, агрегираната сума на осигурување претставува максималната осигурена сума на сите ризици. Доколку ризиците припаѓаат на повеќе класи на осигурување, тогаш максималната осигурена сума на соодветните ризици се прикажува одделно во секоја класа на осигурување. Во овој случај осигурената сума за сите класи на осигурување ќе биде максималниот износ од поединечните класи на осигурување.

Вкупниот износ на Агрегирани суми на осигурување се однесува само за класите на осигурување коишто имаат ограничено осигурително покритие.

24.5.Бруто полисирана премија – се внесува износот на бруто полисирана премија (во илјади денари) за договори за осигурување чие право на користење е пренесено (винкулирано).”

Член 6

Овој правилник влегува во сила наредниот ден од денот на објавување со „Службен весник на Република Северна Македонија“ а ќе започне да се применува од изготвување на Извештајот со статистички осигурителни обрасци за периодот од 1 јануари до 30 јуни од тековната година (втор квартал).

Бр.01-366/1

9 мај 2022 година

Скопје

Совет на експерти

Претседател,

Крсте Шајноски,с.р.

1609.

Врз основа на членот 158-с точка 1) а во врска со членот 74 точки 8) и 9) од Законот за супервизија на осигурување („Службен весник на Република Македонија“ бр.27/2002, 79/2007, 88/2008, 67/2010, 44/2011, 188/2013, 43/2014, 112/2014, 153/2015, 192/2015, 23/2016, 83/2018 и 198/2018 и “Службен весник на Република Северна Македонија” бр.101/2019 и 31/2020), Советот на експерти на Агенцијата за супервизија на осигурување на седница одржана на ден 9.5.2022 година, донесе